

# СЯЛЯНСКАЯ

# НИВА

Няхай жыве Беларускі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6).

Рэдакцыя адчынена штодня ад 9 да 3 гадзін апрача свята.

Рэдактар прымае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал., на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Жыхары м. Горадні, Беларусы работнікі і інтэлігенцыя! Галасуйце за сьпісак № 12

## Нацыяналізм і інтэрнацыяналізм.

Пасол А. Пашчук, адзін з лепшых дзеячоў камуністычнага руху ў Польшчы, на гэтых днях выступіў з соймавай камуністычнай фракцыі. Гэта выступленьне знайшло шырокі адгалос ня толькі сярод украінскіх, але і сярод іншых палітычных груп.

Пакіданьне камуністычных пазыцыяў, належыць да гэтака радкіх выпадкаў, што крок гэты трэба ўважаць за вынік глыбокай унутранай барацьбы і актам назвычайнай грамадзкай адвагі.

Ніжэй падаем гутарку карэспандэнта газэты „Діло“ з паслом Пашчуком.

— Насколько камэнтары польскай прэсы да весткі аб Вашым выхадзе з соймавай камуністычнай фракцыі аднаваджаюць праўдзе?

— Што датычыць кароткіх запемак у „Работніку“ і іншых варшаўскіх польскіх газэтах ад 16-га верасня, то яны апіраюцца на даных праз мяне інфармацыях. Я сапраўды выступіў з камуністычнай фракцыі, а прычыны гэтага кроку—гэтакія:

Найважнейшая прычына гэта тая, што соймавая камуністычная фракцыя бароне ўкраінскія інтарэсы не з пагляду добра для самага ўкраінскага народу, а для інтэрнацыянальнага камунізму. Мне здавалася зпачатку, што адно з другім можна пагадзіць, дзеля таго, марксізм у ленынскай інтэрпрэтацыі ставіць сабе ў аснову, так клясавае, як і поўнае нацыянальнае вызваленьне. Практыка і тут, на грунце Сойму і там, дзе гэтыя ідэі праводзяцца ў жыццё,—паказала і паказвае разрыў між тэорыяй і зьдэяньнем яе.

Віной гэтаму—ёсьць тое, што цэнтрам камунізму ёсьць—Масква, а рэалізатарамі вялікіх ідэяў марксізму зьяўляюцца масквалі, пранятыя да глыбіні маскоўскім вялікадзяржаўніцкім імперыялізмам. Сьледзючы за адносінамі і ходам падзеяў на Радавай Украіне, я прышоў да перакананьня, што саюзная радзянская канстытуцыя ёсьць вопраткай, пад якой вядзецца далей поўнае эканамічнае і палітычнае, а на т, панекуль, культурнае ўнезалежненьне ад Масквы. Усе базумоўна вялізарныя нацыянальна-культурныя здабычы Наддніпроўскай Украіны ў апошніх гадох здабыты дзякуючы сьпыхінаму ўзросту нацыянальнай і сацыяльнай сьведомасьці ўкраінскага народу і націску на кіруючую чужацка-нацыянальную ерархію. У соймавай камуністычнай фракцыі

## Арышты Літвіноў.

У ночы з 4-га на 5-га кастрычніка між 1-ай а 3-цяй гадзінай, у Вільні і ў Віленшчыне адбыліся рэвізіі сярод усіх палітычных і грамадзкіх літоўскіх дзеячоў. Мундурова паліцыя разам з цывільнай (сышчыкамі) зрабілі павальныя рэвізіі і ня глядзячы на непажаданыя для сябе вынікі рэвізіяў, шмат Літвіноў арыштавалі і пасадзілі ў вастрог на Лукішкі. Паводле вестак з польскіх газэт, арыштавана 20 асоб Літвіноў.

Каго арыштавалі.

У Вільні сярод Літоўцаў арыштавалі наступных асоб: кс. К. Чыбіраса, кс. Ф. Веляўскага, кс. Н. Рапгуса, кс. П. Краўяліса, кс. В. Ташкуна, М. Гірдыоль, Е. Лукашэвіч, А. Стэфановічыху, Б. Лешкевіча, К. Алексю, М. Жукоўскую, П. Вайтуляніса і П. Караая.

З гэтых асоб П. Караая ўлады выкінулі з граніц Польшчы.

На абшары Сьвенцянскага пав. арыштавалі: кс. В. Бобіна і кс. В. Крыштапаніса.

На абшарах Віленска-Троцкага пав. арыштавалі кс. А. Рукаса і кс. Корвяліса.

Усіх арыштованых пасадзілі ў вастрог

на Лукішках у Вільні. Арышты Літвіноў носяць выключна палітычны характар і відаць маюць на мэце змуціць Літву лічыцца з Польшчай. Польскія газэты не падаюць канкрэтнай віны арыштованых, а проста лічуць іх толькі „антыпанствоўцамі“.

Рэвізіі.

Адначасна з арыштамі ў Вільні адбыліся рэвізіі: у кватэрах наступных: Я. Радзевіча, В. Кайрукіткіса, А. Кротулліса, М. Станкевіча, Г. Гогобіча, В. Будрэвіча і ў літоўскай вучыцельскай сэмінарыі.

Зачыненьне літоўскіх школ.

Па загаду ўраду м. Пільсудскага дня 5-га кастрычніка на абшары Віленскага ваяводства польскія ўлады зачынілі: Літоўскую Вучыцельскую Сэмінарыю ў Вільні і 48 літоўскіх прыватных школ утрымліваных Асьветным Таварыствам „Rytas“, а іменна: на абшары Віленска-Троцк. пав. 25 школ, на абшары Сьвенцянскага пав. — 5 школ і на абшары Лідскага пав. 18 школ.

## Сьледства у справе Трайковіча.

Сьледства, якое вялося ў Вільні ў справе забіцця Трайковіча ў савецкім пасольстве, выказвае правакацыйны характар гэтага забіцця. Як аказалася, Трайковіч быў уцягнуты ў дружбу з нейкім Брукам, агентам савецкім, які шпікаваў дзейнасьць тутэйшай эміграцыі расейскай і Голубам—арганізатарам Камсамолу, сябрам „Грамады“, абодвы ўдавалі мавархістам. Брук, некалькі дзён таму, уцёк у Данцыг, дзе зрабіўся працоўнікам данцыгскага савецкага прад-

стаўніцтва. Адначасна сьверджана, што Трайковіч перад выездам у Варшаву заходзіў да Голуба, з якім быў у найлепшых адносінах. Цяпер Голуб скрыўся няма ведама куды. Гэтымі днямі зьявіўся ў Вільні бацька Брука, які прыехаў з Расеі, даведавацца ў расейскай гімназіі аб адрасе сына, але даведаўшыся аб неспадзеваных выніках сьледства,—уцёк з Вільні ў кірунку быццам да Данцыгу.

масквалю няма, ёсьць затое Палякі. І вось, я бліжэй пазнаўшы таварышаў па фракцыі Палякаў, пераканаўся, што калі-б у Польшчы настала дыктатура пралетарыяту і яны прышлі да ўлады, то ўкраінскае нацыянальнае пытаньне ў Польшчы разьвязалася-б імі так, як разьвязваецца „рыкашэтам“ ў Радавай Украіне.

Я зразумеў, што немагчыма праводзіць поўнае сацыяльнае вызваленьне народу пад інтэрнацыянальнымі лэзунгамі, пакуль ён не здабудзе поўнага нацыянальнага раскрышчэньня.

— Якое-ж цяпер Ваша становішча да кампарты?

— Вось, пераверыўшы дакладна свой сьветапагляд, пасяля глыбокай аналізу сваіх думак і пачуцьця, я ня мог даўжэй стаць на становішчы камунізму і камуністызм перастаў быць. Да жаднае партыі цяпер не належу. Ці ўступлю ў адну з існуючых украінскіх партыяў, гэта будзе відаць, якой найлепш зьйдуся на грунце рэальнай грамадзкай працы.

— З якімі элемэнтамі ўважаеце для сябе магчымым далейшае супрацоўніцтва?

— З тымі, якія стаяць на грунце нацыянальных ідэалаў, ды з боку сацыяльнага баронюць сялянства і работнікаў і працоўную інтэлігенцыю ад вымыску капіталізму. Што датыча соймавага грунту, то я падаў ужо заяву аб павароце ў украінскую парламентарную рэпрэзэнтацыю.

— Ці ня думаеце, што Ваша смелае выступленьне з камуністычнай фракцыі будзе мець які ўплыў на становішча Ваших быўшых фракцыйных таварышаў Украінцаў?

— Гэтага ня ведаю. Свой крок я зрабіў пасяля доўгай і цяжкай барацьбы ў сваім сумленьні. Цяпер мне лягчэй. Магу хіба пажадаць усім украінскім дзеячам, якія расчараваліся ў вартасці тэорыі, якую прынялі і наагул да якой прысталі, каб знайшлі ў сабе грамадзкую адвагу прызнацца да памылкі і завярнуць з дарогі.





